

TNPSC துளிகள்

- ❖ தேசிய மருத்துவ ஆணையமானது சென்னை அரசு ஸ்டான்லி மருத்துவக் கல்லூரி மருத்துவமனை மற்றும் அரசு தருமபுரி மருத்துவக் கல்லூரி ஆகியவற்றிற்கு அரசு அங்கீகாரம் வழங்கியுள்ளது.
- ❖ மறைந்த முதல்வர் மு.கருணாநிதி அவர்களின் பிறந்தநாள் நூற்றாண்டு விழாவை முன்னிட்டுத் தமிழகத்தின் நெடுஞ்சாலையோரங்களில் 5 லட்சம் மரக்கன்றுகள் நடும் பணியினை தமிழக முதல்வர் அவர்கள் தொடங்கி வைத்தார்.
- ❖ இந்திய ரிசர்வ் வங்கியின் நாணயக் கொள்கைக் குழுவானது (MPC) பணப்புழக்கச் சீரமைப்பு வசதியின் (LAF) கீழான கொள்கை சார் ரெப்போ வட்டி விகிதத்தினை மாற்றாமல் 6.50% ஆகவே வைத்திருக்க முடிவு செய்துள்ளது.
- ❖ மத்திய சுகாதார அமைச்சகமானது, 2004 ஆம் ஆண்டு சிகரெட் மற்றும் பிற புகையிலை பொருட்கள் சட்டத்தின் கீழான திருத்தப்பட்ட சில விதிகளை அறிவித்ததன் மூலம், OTT தளங்களில் புகையிலைப் பயன்பாடு எதிர்ப்பு சார்ந்த ஒரு எச்சரிக்கை வெளியீடுகளை ஒழுங்குமுறைப் படுத்திய உலகின் முதல் நாடாக இந்தியா மாறியுள்ளது.
- ❖ மகாரஷ்டிரா மாநிலத்தின் தானே மாவட்டத்தில் உள்ள பிவாண்டி என்ற தாலுக்காவில், கார்பன் நடுநிலைத் தன்மை கொண்ட இந்தியாவின் முதல் கிராமமானது உருவாக்கப் பட்டு வருகிறது.
- ❖ இந்தியாவிலேயே முதன்முறையாக லித்தியம்-அயனி வகை மின்கலங்களை உற்பத்தி செய்வதற்காக கிகா-தொழிற்சாலை (மின்சார வாகனங்களுக்கான மின்கலங்களைப் பெருமளவில் உற்பத்தி செய்யும் ஒரு ஆலை) ரகத்திலான முதல் தொழிற்சாலையானது குஜராத்தில் தொடங்கப்பட உள்ளது.

தமிழ்நாடு செய்திகள்

500 நகர்ப்புறச் சுகாதாரம் மற்றும் நல மையம்

தமிழ்நாடு

A total of 593 Urban Health and Wellness Centres were sanctioned for 2021-2022 and 115 for 2022-2023 across Tamil Nadu

Health Unit Districts (HUD)/Corporations getting most number of centres

District	HUD/Corporation	Total number of Urban Health and Wellness Centres
Chennai	Greater Chennai Corporation	200
	Coimbatore Corporation	64
Coimbatore	Coimbatore	8
	Madurai Corporation	62
Madurai	Municipality	2
	Tiruppur Corporation	34
Tiruppur	Municipality	5
	Tiruchi Corporation	36
Tiruchi	Tiruchi	2
	Salem Corporation	27



Features of the centres


- Will function from 8 a.m. to noon, and from 4 p.m. to 8 p.m.
- A doctor, staff nurse,
- Will offer 12 services, including antenatal care and treatment for minor

- ❖ மாநிலத்தின் பல்வேறு பகுதிகளில் அமைக்கப்பட்டுள்ள 500 நகர்ப்புறச் சுகாதாரம் மற்றும் நல மையங்களை தமிழக முதலமைச்சர் திறந்து வைத்தார்.
- ❖ இந்த மையங்களில் பணி புரியும் ஊழியர்கள் 12 விரிவான ஆரம்பச் சுகாதாரச் சேவைகளை வழங்கும் வகையில் நியமிக்கப் பட்டுள்ளனர்.

- ❖ இது இந்தியாவில் மேற்கொள்ளப்படும் இவ்வகையிலான முதல் முன்னெடுப்பாகும்.

தேசியச் செய்திகள்

நியாய விகாஸ் இணையதளம்



- ❖ நியாய விகாஸ் இணையதளம் வழியாக நீதித்துறை உள்கட்டமைப்பு சார்ந்த பல்வேறு திட்டங்களைச் வெகு சிறப்பாகச் வழங்கச் செய்வதற்கு வசதியாக, பயனருக்கு ஏதுவான மற்றும் வெளிப்படைத்தன்மை மிக்க ஒரு இணையதளமானது சமீபத்தில் தொடங்கப் பட்டது.
- ❖ நிதி வழங்கீடு, ஆவணப்படுத்துதல், திட்டக் கண்காணிப்பு மற்றும் ஒப்புதல் ஆகியவை பற்றிய தகவல்களுக்கான தடையற்ற முறையிலான ஒரு அணுகலை பெறும் வகையில் பங்குதாரர்களுக்கு அதிகாரமளிப்பதற்கு இந்த இணையதளம் உதவுகிறது.
- ❖ மாவட்ட மற்றும் துணை நீதிமன்றங்களின் நீதிபதிகளுக்கான நீதிமன்றக் கூடங்கள் மற்றும் குடியிருப்புப் பகுதிகளைக் கட்டமைப்பதற்காக வேண்டி பல்வேறு மாநில அரசு / ஒன்றியப் பிரதேசங்களுக்கு மத்திய அரசினால் இந்தத் திட்டத்தின் கீழ் நிதி உதவி வழங்கப் படுகிறது.
- ❖ இந்தத் திட்டத்தின் கீழ், மத்திய மற்றும் மாநில அரசுகளுக்கு இடையிலான நிதிப் பகிர்வு முறை மாநிலங்களைப் பொறுத்தமட்டில் 60:40 ஆகும்.
- ❖ இது வடகிழக்கு மற்றும் இமயமலைப் பகுதி சார்ந்த மாநிலங்களுக்கு 90:10 ஆகவும் மற்றும் ஒன்றியப் பிரதேசங்களுக்கு 100% ஆகவும் நிர்ணயிக்கப் பட்டுள்ளது.

அக்னி-1 ஏவுகணை

- ❖ அக்னி-1 ஏவுகணையின் பயிற்சி சார் ஏவுதல் சோதனையானது ஓடிசாவின் ஏபிஜெ அப்துல் கலாம் தீவில் உத்திசார் படைப் பிரிவினால் வெற்றிகரமாக மேற் கொள்ளப் பட்டது.
- ❖ இந்த நடுத்தரத் தொலைவு வரம்புடைய அக்னி-1 உந்து விசை ஏவுகணையானது 700 முதல் 1200 கிலோமீட்டர் வரையிலான இலக்குகளைத் தாக்கும் திறனைக் கொண்டு உள்ளது.

- ❖ அக்னி-I ஏவுகணையானது இந்திய இராணுவத்தின் உத்திசார் படைப் பிரிவினால் (SFC) பயன்படுத்தப் படுகிறது.



செயல்திறன் அடிப்படையிலான வழிசெலுத்தல் அமைப்பின் செயல்விளக்கம்




- ❖ மும்பையில் ஜூலை 2015 இல் இருந்து புனே வரை பயணிக்கும் ஹெலிகாப்டர்களுக்கான செயல்திறன் அடிப்படையிலான வழிசெலுத்தல் அமைப்பின் செயல்விளக்கத்தினை ஆசியாவிலேயே முதல் முறையாக இந்தியா மேற்கொண்டது.
- ❖ GAGAN செயற்கைக்கோள் தொழில்நுட்பத்தினைப் பயன்படுத்தி இந்த செயல் விளக்கம் என்பது மேற்கொள்ளப்பட்டது.
- ❖ இந்திய விண்வெளி ஆராய்ச்சி நிறுவனம் மற்றும் இந்திய விமான நிலைய ஆணையம் ஆகியவை இணைந்து இந்தத் தொழில்நுட்பத்தினை உருவாக்கியுள்ளன.
- ❖ அதிக துல்லியத் தன்மையினை வழங்கச் செய்கிற வகையில் சர்வதேசப் புவியிடங்காட்டி உதவியுடன் இயங்கும் புவிநிலைச் சுற்றுப்பாதை மிகையாக்கம் சார்ந்த வழிசெலுத்தல் தொழில்நுட்பம் (GAGAN) என்பது ஓர் அதிநவீன விண்வெளிச் சார்ந்த மிகை ஆக்க அமைப்பாகும்.

பிரேர்னா: வட்டார மொழிப் பள்ளி

- ❖ நாட்டின் இளையோர்களை மாற்றத்தின் ஒரு வினையூக்கிகளாக மாற்றச் செய்வதற்கு ஊக்குவிக்கும் வகையிலான 'பிரேர்னா: வட்டார மொழிப் பள்ளி' என்ற திட்டத்தினைப் பிரதமர் தொடங்கி வைத்தார்.

- ❖ இது இளையோர்களை மாற்றத்தின் வினையூக்கிகளாக மாற்றுவதை ஒரு நோக்கமாகக் கொண்டுள்ளது.
- ❖ குஜராத்தின் வாட்நகர் பள்ளி 'பிரேர்னா (உத்வேகமிக்கது) : வட்டார மொழிப் பள்ளி' ஆக உருவாக்கப் பட்டு வருகிறது.
- ❖ இந்தப் பள்ளி 1888 ஆம் ஆண்டில் நிறுவப் பட்டு, 2018 ஆம் ஆண்டு வரை செயல்பட்டது.
- ❖ இந்தியாவின் ஒவ்வொரு மாவட்டத்திலிருந்தும் இரண்டு மாணவர்கள் இந்தத் திட்டத்தில் பங்கேற்பர்.



உணவுப் பாதுகாப்புக் குறியீடு 2023

Category- Union Territories	
Name	Rank
Jammu & Kashmir	1
Delhi	2
Chandigarh	3
Category- Small States	
Small State	Rank
Goa	1
Manipur	2
Sikkim	3
Category- Large States	
Large State	Rank
Kerala	1
Punjab	2
Tamil Nadu	3

- ❖ இந்திய உணவுப் பாதுகாப்பு மற்றும் தர நிர்ணய ஆணையம் (FSSAI) ஆனது தனது 5வது மாநில உணவுப் பாதுகாப்புக் குறியீட்டினை வெளியிட்டுள்ளது.
- ❖ 2022-23 ஆம் ஆண்டு உணவுப் பாதுகாப்புக் குறியீட்டில் தமிழகத்தினைப் பின்னுக்குத் தள்ளி கேரள மாநிலம் முதலிடத்தைப் பிடித்துள்ளது.
- ❖ இந்தக் குறியீட்டில் பஞ்சாப் இரண்டாவது இடத்தினைப் பெற்றுள்ளது.
- ❖ இதில் தமிழ்நாடு மூன்றாவது இடத்திற்குத் தள்ளப்பட்டுள்ளது.
- ❖ சிறிய மாநிலங்கள் பிரிவில், கோவா மாநிலம் முதலிடத்தினைப் பெற்றுள்ளது.
- ❖ ஒன்றியப் பிரதேசங்களில் ஜம்மு காஷ்மீர், டெல்லி மற்றும் சண்டிகர் ஆகியவை முறையே முதல், இரண்டாம் மற்றும் மூன்றாம் இடங்களைப் பெற்றன.

- ❖ கடந்த ஆண்டு, 20 பெரிய மாநிலங்களில் தமிழ்நாடு முதலிடத்திலும், குஜராத் மற்றும் மகாராஷ்டிரா அடுத்தடுத்த இடங்களிலும் இருந்தது.
- ❖ 2020-21 ஆம் ஆண்டில் குஜராத் முதலிடத்திலும், அதனைத் தொடர்ந்து கேரள மாநிலம் இரண்டாமிடத்திலும், தமிழ்நாடு மூன்றாவது இடத்திலும் இடம் பெற்றிருந்தன.

சர்வதேசச் செய்திகள்

ககோவ்கா அணை சேதம்

- ❖ தெற்கு உக்ரைனில் உள்ள நோவா ககோவ்கா அணை இடிந்து விழுந்த ஒரு நிகழ்வானது கடந்த பல தசாப்தங்களில் ஐரோப்பாவில் ஏற்பட்ட மிகப்பெரிய தொழில்துறை மற்றும் சுற்றுச்சூழல் பேரழிவுகளில் ஒன்றாகும்.
- ❖ ஐரோப்பாவிலேயே மிகப் பெரிய அணைகளில் ஒன்றான இந்த அணையில் சுமார் 18 கன கிலோமீட்டர் தண்ணீர் தேக்கி வைக்கப்பட்டிருந்தது.
- ❖ ககோவ்கா அணையானது, 1956 ஆம் ஆண்டில் உக்ரைனின் கெர்சன் ஒப்லாஸ்ட் என்ற பகுதியில் நீர்ப்பர் என்ற ஆற்றின் குறுக்கே (நீரோ) கட்டி முடிக்கப் பட்டது.
- ❖ புனல் மின்சார உற்பத்தி, நீர்ப்பாசனம் மற்றும் போக்குவரத்து ஆகியன இந்த அணை அமைப்பட்டதற்கான முதன்மை நோக்கங்கள் ஆகும்.



பைசர் நிறுவனத்தின் RSV தடுப்பு மருந்து

- ❖ அமெரிக்க உணவு மற்றும் மருந்து நிர்வாக அமைப்பானது (FDA), முதுபருவத்தினருக்கு பைசர் இன்க் நிறுவனத்தின் சுவாச சிங்க்சியல் வைரஸ் (RSV) என்ற தடுப்பு மருந்திற்கு அங்கீகாரம் அளித்துள்ளது.
- ❖ இது முதியவர்களில் மரணத்தினை ஏற்படுத்தக் கூடிய இந்தப் பொதுவான சுவாச நோய்க்கு எதிரான இரண்டாவது தடுப்பு மருந்து இதுவாகும்.

- ❖ முன்னதாக, GSK Plc நிறுவனத்தின் இதே போன்றத் தடுப்பு மருந்திற்கு அமெரிக்க உணவு மற்றும் மருந்து நிர்வாக அமைப்பு ஒப்புதல் அளித்தது.



பொருளாதாரச் செய்திகள்

உலகின் 2வது பெரிய கச்சா எஃகு உற்பத்தியாளர் நாடு

Key parameters	FY 2014-15	FY 2022-23	% increase
Crude steel Capacity (MT)	109.85	160.3	46%
Crude steel Production (MT)	88.98	126.26	42%
Total Finished Steel Production (MT)	81.86	122.28	49%
Consumption (MT)	76.99	119.86	57%
Per capita steel consumption (in Kg)	60.8	86.7	43%

- ❖ 2014-15 ஆம் ஆண்டில் நான்காவது பெரிய கச்சா எஃகு உற்பத்தியாளர் நாடாக இருந்த இந்தியா 2022-23 ஆம் ஆண்டில் இரண்டாவது பெரிய கச்சா எஃகு உற்பத்தியாளர் நாடாக மாறியுள்ளது.
- ❖ 2022-23 ஆம் ஆண்டில் சுமார் 6.02 மெட்ரிக் டன் இறக்குமதி செய்யப்பட்ட நிலையில், 6.72 மெட்ரிக் டன் எஃகு ஏற்றுமதியினை மேற்கொண்டு, நிகர எஃகு ஏற்றுமதியாளர் நாடாக இந்தியா திகழ்கிறது.

- ❖ 2022-23 ஆம் நிதியாண்டில், இந்தியாவின் மொத்தச் செயல்முறையாக்கப்பட்ட எஃகு உற்பத்தி 122.28 மெட்ரிக் டன் ஆகும்.
- ❖ 2014-15 ஆம் நிதியாண்டில் இருந்த 81.86 மெட்ரிக் டன்கள் என்ற அளவுடன் ஒப்பிடச் செய்கையில் இது 49% அதிகமாகும்.

அறிவியல் மற்றும் தொழில்நுட்பம்

வருணாஸ்திரா கடற்கணை




- ❖ வருணாஸ்திரா எனப்படும் உள்நாட்டிலேயே வடிவமைக்கப்பட்டு உருவாக்கப்பட்ட ஒரு கணரகக் கடற்கணையானது (HWT) சமீபத்தில் வெற்றிகரமாகப் பரிசோதனை செய்யப் பட்டது.
- ❖ குறைவான வீச்சளவு வழிசெலுத்தல் அமைப்புகளைக் கொண்டுள்ள வருணாஸ்திரா என்பது கப்பலிலிருந்து ஏவப்படக் கூடிய நீர்மூழ்கி எதிர்ப்பு கடற்கணையாகும்.
- ❖ இவை 40 நாட் என்ற அதிகபட்ச வேகத்தினையும், 600 மீ ஆழம் வரை இயங்கும் ஒரு ஆற்றலையும் கொண்டுள்ளது.

பிரபலமானவர்கள், விருதுகள் மற்றும் நிகழ்வுகள்

தென்னாப்பிரிக்காவில் காந்தி தொடர்பான ரயில் சம்பவத்தின் 130 ஆண்டுகள் நிறைவு

- ❖ ஐஎன்எஸ் திரிகூல் கப்பலானது பல வரலாற்று நிகழ்வுகளை நினைவு கூரும் வகையில் தென்னாப்பிரிக்காவின் டர்பன் நகருக்குப் பயணம் மேற்கொண்டது.
- ❖ இந்தியா - தென்னாப்பிரிக்கா ஆகியவற்றுக்கு இடையிலான அரசுமுறை உறவுகள் மீண்டும் தொடங்கப்பட்ட 30வது ஆண்டு விழாவும் இதில் அடங்கும்.
- ❖ 130 ஆண்டுகளுக்கு முன்பு மோகன்தாஸ் கரம்சந்த் காந்தி பீட்டர்மரிட்ஸ்பர்க் இரயில் நிலையத்தில் ரயிலில் இருந்து வெளியேற்றப்பட்ட ஒரு சம்பவத்தையும் இது குறிக்கிறது.
- ❖ வணிகரான தாதா அப்துல்லாவுக்கு ஒரு சட்ட ஆலோசகராகப் பணியாற்றுவதற்காக என்று காந்தி 1893 ஆம் ஆண்டில் டர்பனுக்கு வந்தார்.
- ❖ 1893 ஆம் ஆண்டு ஜூன் 7 ஆம் தேதியன்று, டிரான்ஸ்வால் மாகாணத்தில் உள்ள பிரிட்டோரியாவிற்கான ஒரு பயணத்தின் போது, அவர் முதலில் பீட்டர்மரிட்ஸ்பர்க் ரயில் நிலையத்திற்கு வந்தார்.

- ❖ உரிய பயணச்சீட்டு வாங்கிய பிறகு முதல் வகுப்பு பெட்டியில் அவர் அமர்ந்திருந்தார்.
- ❖ ஆனால் ஒரு ஐரோப்பியரின் உத்தரவின் பேரில் அவர் பின்னர் அந்தப் பெட்டியிலிருந்து வெளியேற்றப் பட்டார்.
- ❖ அந்த நாட்களில், 'கூலிகள்' மற்றும் வெள்ளையர் அல்லாதவர்கள் முதல் வகுப்புப் பெட்டிகளில் பயணிப்பதற்கு அனுமதிக்கப் படவில்லை.
- ❖ இன ஒடுக்குமுறைக்கு எதிரான காந்தியின் போராட்டத்திற்கும் சத்தியாக்கிரகத்தின் தோற்றத்திற்கும் இந்தச் சம்பவமானது பெரும் தூண்டுதலாக அமைந்ததாகக் கருதப் படுகிறது.



சத்ரபதி சிவாஜி அவர்களின் முடிசூட்டு விழாவின் 350வது ஆண்டு நிறைவு



- ❖ கிரிகோரியன் நாட்காட்டியின்படி, மராட்டிய மன்னர் 1674 ஆம் ஆண்டு ஜூன் 6 ஆம் தேதியன்று மகாராஷ்டிராவின் ராய்காட் கோட்டையில் முடிசூட்டப் பட்டார்.
- ❖ இதன் மூலம், அவர் "ஹிந்தவி ஸ்வராஜ்" அல்லது இந்துக்களின் சுயராஜ்யத்திற்கான ஒரு அடித்தளத்தை அமைத்தார்.



- ❖ இந்து நாட்காட்டியின்படி, இந்த ஆண்டு ஜூன் 2 ஆம் தேதியன்று அவரது முடிசூட்டு விழாவின் ஆண்டு நிறைவு கொண்டாடப் படுகிறது.

